

---

Shivaproktam Tripura Kavacham

शिवप्रोक्तं त्रिपुराकवचं

Document Information



---

Text title : Shivaproktam Tripura Kavacham

File name : tripurAkavachamshivaproktaM.itx

Category : devii, kavacha, dashamahAvidya

Location : doc\_devii

Proofread by : PSA Easwaran

Description/comments : Kalikapurana Adhyaya 75 shloka 50-92

Latest update : January 15, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 15, 2022

*sanskritdocuments.org*

---



ಶಿವಪ್ರೋಕ್ತಂ ತ್ರಿಪುರಾಕವಚಂ



ಕವಚಂ ತ್ರಿಪುರಾಯಾಸ್ತು ಶೃಣು ವೇತಾಲ ಭೈರವ .  
ಯಜ್ಞಾತ್ವಾ ಮಂತ್ರವಿತ್ ಸಮ್ಯಕ್ ಫಲಮಾಪ್ನೋತಿ ಪೂಜನೇ .. 50..  
ಉಪಚಾರಾಃ ಪುರಾ ಪ್ರೋಕ್ತಾ ಯೇನ ಏವಾತ್ರ ಪೂಜನೇ .  
ಪ್ರತಿಪತ್ತಿಸ್ತು ಸೈವಾತ್ರ ಕೀರ್ತಿತಾ ನಿತ್ಯಪೂಜನೇ .. 51..  
ಕವಚಸ್ಯ ಚ ಮಾಹಾತ್ಮ್ಯಮಹಂ ಬ್ರಹ್ಮಾ ನ ಕೇಶವಃ .  
ವಕ್ತುಂ ಕ್ಷಮಸ್ವ ನಂತೋಽಪಿ ಬಹುಜಿಹ್ವಃ ಕದಾಚನ .. 52..  
ಕ್ರವ್ಯಾದಾದ್ಭಯಂ ನ ಲಭತೇ ತಥಾ ತೋಯಪರಿಪ್ಲವೇ .  
ಕವಚಸ್ಮರಣಾದೇವ ಸರ್ವಂ ಕಲ್ಯಾಣಮಾಪ್ನುಯಾತ್ .. 53..  
ಅಥ ಕವಚಂ -  
ಓಂ ತ್ರಿಪುರಾಕವಚಸ್ಯಾಸ್ಯ ಋಷಿದರ್ಕ್ಷಿಣ ಉಚ್ಯತೇ .  
ಛಂದಶ್ಚಿತ್ರಾಹ್ವಯಂ ಪ್ರೋಕ್ತಂ ದೇವೀ ತ್ರಿಪುರಭೈರವೀ .  
ಧರ್ಮಾರ್ಥಕಾಮಮೋಕ್ಷಾಣಾಂ ವಿನಿಯೋಗಸ್ತು ಸಾಧನೇ .. 54..  
ಯಥಾದ್ಯಾತ್ರಿಪುರಾಖ್ಯಾಯಾ ಬೀಜಾನಿ ಕ್ರಮತಃ ಸುತ .  
ನಾಮತೋ ವಾಗ್ಭವಾದೀನಿ ಕೀರ್ತಿತಾನಿ ಮಯಾ ಪುರಾ .. 55..  
ತಥಾ ತ್ರಿಪುರಭೈರವ್ಯಾ ಬೀಜಾನಾಮಪಿ ನಾಮತಃ .  
ವಾಗ್ಭವಃ ಕಾಮರಾಜಶ್ಚ ತಥಾ ತ್ರೈಲೋಕ್ಯಮೋಹನಃ .. 56..  
ಅವತು ಸಕಲಶೀರ್ಷಂ ವಾಗ್ಭವೇ ವಾಚಮುಗ್ರಾಂ  
ನಿಖಿಲರಚಿತಕಾಮಾನ್ ಕಾಮರಾಜೋಽವತಾನ್ಮೇ .  
ಸಕಲಕರಣವರ್ಗಮೀಶ್ವರಃ ಪಾತು ನಿತ್ಯಂ  
ತನುಗತಬಹುತೇಜೋ ವರ್ಧಯನ್ ಬುದ್ಧಿಹೇತುಃ .. 57..  
ಕೂಟೈಸ್ತು ಪಂಚಭಿರಿದಂ ಗದಿತಂ ಹಿ ಯಂತ್ರಂ  
ಮಂತ್ರಂ ತತೋಽನು ಸತತಂ ಮಮ ತೇಜ ಉಗ್ರಂ .  
ತೇಜೋಮಯಂ ಮಹತಿ ನಿತ್ಯಪರಾಯಣಸ್ಥಂ  
ತಂತ್ರೋ ಹೃದಿ ಪ್ರವಿತತಾಂ ತನುತಾಂ ಸುಬುದ್ಧಿಂ .. 58..  
ಆಧಾರೇ ವಾಗ್ಭವಃ ಪಾತು ಕಾಮರಾಜಸ್ತಥಾ ಹೃದಿ .  
ಭುವೋರ್ಮಧ್ಯೇ ಚ ಶೀರ್ಷೇ ಚ ಪಾತು ತ್ರೈಲೋಕ್ಯಮೋಹನಃ .. 59..

ವಿತತಕುಲಕಲಾಜ್ಞಾ ಕಾಮಿನೀ ಭೈರವೀ ಯಾ  
 ತ್ರಿಪುರಪುರದಹಾಖ್ಯಾ ಸರ್ವಲೋಕಸ್ಯ ಮಾತಾ .  
 ವಿತರತು ಮಮ ನಿತ್ಯಂ ನಾಭಿಪದ್ಮೇ ಸಕುಕ್ಷೌ  
 ಗಣಪತಿವನಿತಾ ಮಾಂ ರೋಗಹಾನಿಂ ಸುಖಂ ಚ .. 60..  
 ಯೋಗೈರ್ಜಗಂತಿ ಪರಿಮೋಹಯತೀವ ನಿತ್ಯಂ  
 ಜಾಗರ್ತಿ ಯಾ ತ್ರಿಪುರಭೈರವಭಾಮಿನೀತಿ .  
 ಸಾಯಂ ಚ ಭಾವಕಲಿತಾ ಮಮ ಪಂಚಭಾಗೇ  
 ನಾನಾಕ್ಷಿಕರ್ಣರಸನಾತ್ಮಚಿ ಪಾತು ನಿತ್ಯಂ .. 61..  
 ಆದ್ಯಾ ತು ತ್ರಿಪುರೇಯಂ ಯಾ ಮಧ್ಯಾ ಯಾ ಕಾಮದಾಯಿನೀ .  
 ತ್ರಿಧಾ ತು ಹ್ಯವತಾಂ ನಿತ್ಯಂ ದೇವೀ ತ್ರಿಪುರಭೈರವೀ .. 62..  
 ಉದಯದಿಶಿ ಸದಾ ಮಾಂ ಪಾತು ಬಾಲಾ ತು ಮಾತಾ  
 ಯಮದಿಶಿ ಮಮ ಮಧ್ಯಾಭದ್ರಮುಗ್ಧಂ ವಿದಧ್ಯಾತ್ .  
 ವರುಣಪವನಕಾಷ್ಠಾಮಧ್ಯತೋ ಭೈರವೀ ಮಾ-  
 ಮವತು ಸಕಲರಕ್ಷಾಂ ಕುರ್ವತೀ ಸುಂದರೀ ಮೇ .. 63..  
 ಮಹಾಮಾಯಾ ಮಹಾಯೋನಿರ್ವಿಶ್ವಯೋನಿಃ ಸದೈವ ತು .  
 ಸಾ ಪಾತು ತ್ರಿಪುರಾ ನಿತ್ಯಂ ಸುಂದರೀ ಭೈರವೀ ಚ ಯಾ .. 64..  
 ಲಲಾಟೇ ಸುಭಗಾ ದೇವೀ ಪೂರ್ವಸ್ಯಾಂ ದಿಶಿ ಕಾಮದಾ .  
 ನಿತ್ಯಂ ತಿಷ್ಠತು ರಕ್ಷಂತೀ ಸದಾ ತ್ರಿಪುರಸುಂದರೀ .. 65..  
 ಭುವೋರ್ಮಧ್ಯೇ ತಥಾಗ್ನೇಯ್ಯಾಂ ದಿಶಿ ಮಾಂ ತ್ರಿಪುರಾ ಚ ಯಾ .  
 ವರ್ಧಯಂತೀ ಭಗಗಣಾನ್ ಪಾತು ತ್ರಿಪುರಭೈರವೀ .. 66..  
 ವದನೇ ದಕ್ಷಿಣಸ್ಯಾಂ ಚ ದಿಶಿ ಮಾಂ ಭಗಸರ್ಪಿಣೀ .  
 ತ್ರಿಪುರಾ ಯಮದೂತಾದೀನ್ ವಾರಯಂತೀ ಸದಾಽವತು .. 67..  
 ಕರ್ಣಯೋಃ ಪಶ್ಚಿಮಾಯಾಂ ಚ ದಿಶಿ ಮಾಂ ಭಗಮಾಲಿನೀ .  
 ಅಯೋನಿಜಾ ಜಗದ್ರೋನಿರ್ಬಾಲಾ ಮಾಂ ತ್ರಿಪುರಾಽವತು .. 68..  
 ಅನಂಗಕುಸುಮಾ ಕಂಠೇ ಪ್ರತೀಚ್ಯಾಂ ದಿಶಿ ಸುಂದರೀ .  
 ತ್ರಿಪುರಾಭೈರವೀ ಮಾತಾ ನಿತ್ಯಂ ಪಾತು ಮಹೇಶ್ವರೀ .. 69..  
 ಹೃದಿ ಮಾರುತಕಾಷ್ಠಾಯಾಂ ದೇವೀ ಚಾನಂಗಮೇಖಲಾ .  
 ನಾಭಾವುದೀಚ್ಯಾಂ ದಿಶಿ ಮಾಂ ಮಾತಂಗೀ ತ್ರಿಪುರಾಪರಾ .. 70..  
 ಅನಂಗಮದನಾ ದೇವೀ ಪಾತು ತ್ರಿಪುರಭೈರವೀ .  
 ಐಶಾನ್ಯಾಂ ದಿಶಿ ಲಿಂಗೇ ಚ ಮದವಿಭ್ರಮಮಂಥರಾ .. 71..  
 ವಾಗ್ವಾದಿನೀ ರಕ್ಷತು ಮಾಂ ಸದಾ ತ್ರಿಪುರಭೈರವೀ .  
 ಗುದಮೇಠ್ರಾಂತರೇ ಪಾತು ರತಿಸ್ತ್ರೀಪುರಭೈರವೀ .. 72..

ಹೃದಯಾಭ್ಯಂತರೇ ಪ್ರೀತಿಃ ಪಾತು ತ್ರಿಪುರಭೈರವೀ .  
 ಭೂನಾಸಯೋರ್ಮಧ್ಯದೇಶೇ ನಿತ್ಯಂ ಪಾತು ಮನೋಭವಃ .. 73..  
 ದ್ರಾವಣೀ ಮಾಂ ಗ್ರಹಾತ್ ಪಾತು ವಾಣೀ ಮಾಂ ದುರ್ಗಮೂರ್ಧನಿ .  
 ಕ್ಷೋಭಣಾ ಮಾಂ ಸದಾ ಪಾತು ಕ್ರವ್ಯಾದ್ಭ್ಯೋಽನಿಷ್ಟಭೀತಿತಃ .. 74..  
 ವಶೀಕರಣವಾಣೀ ಮಾಮಗ್ನಿತಃ ಪಾತು ರಾಜತಃ .  
 ಆಕರ್ಷಣಾಹ್ವಯಾ ವಾಣೀ ಮಾಂ ಪಾತು ಶಸ್ತ್ರಘಾತತಃ .. 75..  
 ಮೋಹನಃ ಸರ್ವಭೂತೇಭ್ಯಃ ಪಿಶಾಚೇಭ್ಯೋ ಜಲಾತ್ಮಧಾ .  
 ನಿತ್ಯಂ ಪಾತು ಮಹಾಬಾಣಸ್ತನ್ವಾನಃ ಕಾಮಮುತ್ತಮಂ .. 76..  
 ಮಾಲಾ ಮಾಂ ಶಾಸ್ತ್ರಬೋಧಾಯ ಶಾಸ್ತ್ರವಾದೇ ಸದಾಸವತು .  
 ಪುಸ್ತಕಂ ಪಾತು ಮನಸಿ ಸಂಕಲ್ಪಂ ವರ್ಧಯನ್ ಮಮ .. 77..  
 ವರಃ ಪಾತು ಸದಾ ಧಾಮ್ನಿ ಧಾಮತೇಜೋ ವಿವರ್ಧಯನ್ .  
 ಅಭಯಂ ಹ್ಯಭಯಂ ಧತ್ತಾಂ ಸರ್ವೇಭ್ಯೋ ಭೂತಿಭಾವನಂ .. 78..  
 ಊರ್ಧ್ವಾರ್ಧೋಭಾವಭೂತಸ್ಥಿತತರಕರಣೈ ರಕ್ತಕೀರ್ಣಾ ಸುಚಕ್ರಾ  
 ಕಾಲಾಗ್ನಿಪ್ರಖ್ಯರೋಚಿಃ ಸಕಲಸುರಗಣೈರರ್ಚಿತಾ ಮುಂಡಮಾಲಾ .  
 ಜ್ಞಾನಧ್ಯಾನೈಕತಾನಪ್ರಬಲಬಲಕರಂ ತತ್ತ್ವ ಭೂತಪ್ರತಿಷ್ಠಂ  
 ಪಾತಾದೂರ್ಧ್ವಂ ತಥಾಧಃ ಸಕಲಭಯಭೃತೋ ಭೋಗಭೀರೋಸ್ತು ವಿದ್ಯಾ .. 79..  
 ಹಃ ಪಾತು ಹೃದಿ ಮಾಂ ನಿತ್ಯಂ ಸಃ ಶೀರ್ಷೇ ಪಾತು ನಿತ್ಯಶಃ .  
 ರಃ ಪಾತು ಗುಹ್ಯದೇಶೇ ಮಾಂ ಸೌಃ ಪಾತು ಕಂಠಪಾರ್ಶ್ವಯೋಃ .. 80..  
 ರಕಾರೋ ಮಮ ನಾಡಿಷು ಶಿರಃ ಸೌಃ ಪಾತು ಸರ್ವದಾ .  
 ಶಕ್ರಃ ಪಾತು ಸದಾಕಾಶೇ ಬ್ರಹ್ಮಾ ರಕ್ಷತು ಸರ್ವತಃ .. 81..  
 ವಿದ್ಯಾ ವಿದ್ಯಾಭಾವಿನೀ ಕಾಮರೂಪಾ  
 ಸ್ಥೂಲಾ ಸೂಕ್ಷ್ಮಾ ಮಾಯಯಾ ಯಾಽಽದಿಮಾಯಾ .  
 ಬ್ರಹ್ಮೇಂದ್ರಾದ್ಯೈರರ್ಚಿತಾ ಭೂತಿದಾತ್ರೀ  
 ರಕ್ಷಾಂ ಕುರ್ಯಾತ್ ಸರ್ವತೋ ಭೈರವೀ ಮಾಂ .. 82..  
 ಆದ್ಯಾ ಮಧ್ಯಾ ಭಾವಿನೀ ನೀತಿಯುಕ್ತಾ  
 ಸಮ್ಯಗ್ಜ್ಞಾನಜ್ಞೇಯರೂಪಾಪರಾ ಯಾ .  
 ಆದಾವಂತೇ ಮಧ್ಯಭಾಗೇ ಚ ತಾರಾ  
 ಪಾಯಾದ್ದೇವೀ ತ್ರೈಪುರೀ ಭೈರವೀ ಯಾ .. 83..  
 ಯನ್ಮಂತ್ರಭಾಗತಂತ್ರಾಣಾಂ ಯಂತ್ರಾಣಾಮಪಿ ಕೇಶವಃ .  
 ಬ್ರಹ್ಮಾ ರುದ್ರಶ್ಚ ಜಾನಾತಿ ತತ್ತ್ವಂ ನಾನೋ ನಮೋಽಸ್ತು ತಾನ್ .. 84..  
 ತ್ವಂ ಬ್ರಹ್ಮಾಣಿ ಭವಾನಿ ವಿಶ್ವಭವಿತುರ್ಲಕ್ಷ್ಮೀರತಿಯೋಗಿನೀ

ತ್ವಂ ವಾಗ್ನೀ ಸುಭಗಾ ಭವಾಯುತಯುತಂ ಮಂತ್ರಾಕ್ಷರಂ ನಿಷ್ಕಲಂ .  
ವರ್ಣಾಸ್ತೇ ನಿಖಿಲಾ ಸ್ತನಾವಚಲಿತಸ್ತ್ವಂ ಕಾಮಿನೀಕಾಮದಾ  
ತ್ವಂ ದೇವಿ ತ್ರಿಪುರೇ ಕವಿತ್ವಮಮಲಂ ಸೌಭಾಗ್ಯಮುಚ್ಚೈಃ ಕುರು .. 85..  
ಇದಂ ತು ಕವಚಂ ದೇವ್ಯಾ ಯೋ ಜಾನಾತಿ ಸ ಮಂತ್ರವಿತ್ .  
ನಾಧಯೋ ವ್ಯಾಧಯಸ್ತಸ್ಯ ನ ಭಯಂ ಚ ಸದಾ ಕ್ಷಚಿತ್ .. 86..  
ಇತಿ ತೇ ಪರಮಂ ಗುಹ್ಯಮಾಖ್ಯಾತಂ ಕವಚಂ ಪರಂ .  
ತದ್ಭಜಸ್ವ ಮಹಾಭಾಗ ತತಃ ಸಿದ್ಧಿಮವಾಪ್ಸ್ಯಸಿ .. 87..  
ಇದಂ ಪವಿತ್ರಂ ಪರಮಂ ಪುಣ್ಯಂ ಕೀರ್ತಿವಿವರ್ಧನಂ .  
ತ್ರಿಪುರಾಯಾಸ್ತಿಮೂರ್ತೇಸ್ತು ಕವಚಂ ಮಯಕೋದಿತಂ .. 88..  
ಯಃ ಪಠೇತ್ ಪ್ರಾತರುತ್ಥಾಯ ಸ ಪ್ರಾಪ್ನೋತಿ ಮನೋಗತಂ .  
ಲಿಖಿತಂ ಕವಚಂ ಯಸ್ತು ಕಂಠೇ ಗೃಹ್ವಾತಿ ಮಂತ್ರವಿತ್ .. 89..  
ನ ತಸ್ಯ ಗಾತ್ರಂ ಕೃಂತಂತಿ ರಣೇ ಶಸ್ತ್ರಾಣಿ ಭೈರವ .  
ಸಂಗ್ರಾಮೇ ಶಾಸ್ತ್ರವಾದೇ ಚ ವಿಜಯಸ್ತಸ್ಯ ಜಾಯತೇ .. 90..  
ಇದಂ ಕವಚಮಜ್ಞಾತ್ವಾ ಯೋ ಜಪೇತ್ ತ್ರಿಪುರಾಂ ನರಃ .  
ಸ ಶಸ್ತ್ರಘಾತಮಾಪ್ನೋತಿ ಭೈರವೀಂ ಸುಂದರೀಮಪಿ .. 91..  
ಬೀಜಮುಚ್ಚಾರಯೇತ್ ಸ್ವಸ್ಥೋ ಗತವಾಗ್ಗೋಷನಿಶ್ಚಿತಃ .  
ಸಂಯೋಗಬೋಧಃ ಪ್ರತ್ಯೇಕಭೇದ-ಶ್ರುವಣಗೋಚರಃ .. 92..  
ಇತಿ ಕಾಲಿಕಾಪುರಾಣೇ ಪಂಚಸಪ್ತತಿತಮಾಧ್ಯಾಯಾಂತರ್ಗತಂ ಶಿವಪ್ರೋಕ್ತಂ  
ತ್ರಿಪುರಾಕವಚಂ ಸಂಪೂರ್ಣಂ .

Proofread by PSA Easwaran

---

—  
*Shivaproktam Tripura Kavacham*  
pdf was typeset on January 15, 2022  
—

Please send corrections to [sanskrit@cheerful.com](mailto:sanskrit@cheerful.com)

